

ﷺ نے حضرت جعفر رضی اللہ تعالیٰ عنہ پر نماز جنازہ پڑھی اور پھر ان کے لئے خود بھی دعا فرمائی اور صحابہ کو بھی دعا مانگنے کا حکم دیا اور اگر صلوة بمعنی دعا ہی لیا جائے تب بھی مقصود حاصل ہے کہ قبل از دفن نماز جنازہ کے علاوہ ان کے حق میں دعا مانگی اور دعا مانگنے کا حکم دیا۔ گویا دعا پر کوئی پابندی نہیں کسی وقت بھی مانگی جا سکتی ہے۔ نماز جنازہ ادا کرنے سے پہلے بھی اور بعد بھی۔ اور اپنی طرف سے پابندی لگانا شریعت مطہرہ میں زیادتی کے مترادف ہے۔ (واللہ تعالیٰ اعلم)

**عمل صحابہ:**

اب نماز جنازہ کے بعد دعا مانگنے کے مسئلہ پر عمل صحابہ ملاحظہ فرمائیں۔

(526) منتخب کنز العمال میں ہے۔

عَنْ اِبْرَاهِيمَ التَّيْمُورِيِّ قَالَ رَأَيْتُ ابْنَ اَوْفَى وَكَانَ مِنْ اصْحَابِ الشَّجَرَةِ مَاثِلَ ابْنَةِ اِلَى اَنْ قَالَ ثُمَّ كَثُرَ عَلَيْهَا اَرْبَعًا ثُمَّ قَامَ بَعْدَ ذَلِكَ قُلُوبًا بَيْنَ التَّكْبِيرَيْنِ وَقَالَ رَأَيْتُ رَسُولَ اللَّهِ ﷺ كَانَ يَضَعُ هَكَذَا

ترجمہ: حضرت ابراہیم الحمری فرماتے ہیں کہ میں نے بیعت الرضوان میں شامل ہونے والے صحابی حضرت ابی اوفی رضی اللہ تعالیٰ عنہ کو دیکھا کہ ان کی صاحبزادی کا انتقال ہوا تو آپ نے اُس پر چار تکبیریں کہہ کر نماز جنازہ پڑھی پھر اس کے بعد وہ تکبیر کی مقدار دعا کیلئے کھڑے رہے اور فرمایا کہ میں نے رسول اللہ ﷺ کو ایسے ہی کرتے ہوئے دیکھا ہے۔ (کنز العمال)

(527) سنن بیہقی میں ہے۔

وَعَنِ الْمُسْتَقْبِلِ ابْنِ حَصِينٍ اَنَّ عَلِيًّا صَلَّى عَلَى الْجَنَازَةِ بَعْدَ مَا صَلَّى عَلَيْهِ.

حضرت مستقل بن حصین فرماتے ہیں کہ بے شک حضرت علی المرتضیٰ کرم

اللہ وجہہ الکریم نے میت پر نماز جنازہ پڑھنے کے بعد اُس پر دعا مانگی۔ (بیہقی)

(528) عَنْ سَعِيدِ بْنِ الْمُسَيَّبِ عَنْ أَبِي هُرَيْرَةَ رَضِيَ اللَّهُ تَعَالَى عَنْهُ صَلَّى عَلَى الْمَنْفُوسِ ثُمَّ قَالَ اللَّهُمَّ اَعِزَّهُ مِنْ عَذَابِ الْقَبْرِ.

ترجمہ: حضرت سعید بن المسیب رضی اللہ تعالیٰ عنہ سے مروی ہے کہ حضرت ابی ہریرہ رضی اللہ تعالیٰ عنہ نے ایک بچہ کی نماز جنازہ پڑھائی پھر دعا مانگی کہ اے اللہ تعالیٰ اس کو عذاب قبر سے محفوظ فرما۔ (سنن بیہقی)

(529) عَنْ عَمْرِو بْنِ سَعِيدٍ قَالَ صَلَّيْتُ مَعَ عَلِيٍّ عَلَى يَزِيدَ بْنِ الْمُكْحَفِ فَكَبَّرَ عَلَيْهِ اَرْبَعًا ثُمَّ مَشَى حَتَّى اَنَاهُ فَقَالَ اللَّهُمَّ عَبْدُكَ وَابْنُ عَبْدِكَ نَزَلَ بِكَ الْيَوْمَ فَاعْفُ لَهُ ذُنُوبَهُ وَارْزُقْ عَلَيْهِ مَدْحَ خَلْقِهِ.

ترجمہ: حضرت عمیر بن سعید رضی اللہ تعالیٰ عنہ فرماتے ہیں کہ میں نے حضرت سیدنا علی المرتضیٰ کرم اللہ تعالیٰ وجہہ الکریم کے ساتھ نماز جنازہ پڑھی آپ نے چار تکبیرات کہیں پھر نماز جنازہ کے بعد چل کر میت کے پاس آئے اور یوں دعا مانگی۔ یا اللہ یہ تیرے بندے کا بیٹا ہے آج یہ تیرے دربار میں حاضر ہوا ہے یا اللہ تو اس کے گناہ بخش دے اور اس کی قبر کو اس کے لئے وسیع فرما دے۔ (مصنف)

(530) عَنْ عَبْدِ اللَّهِ بْنِ سَلَامٍ رَضِيَ اللَّهُ تَعَالَى عَنْهُ فَاتَنَّهُ الصَّلَاةُ عَلَى جَنَازَةِ عُمَرَ فَلَمَّا خَصَرَ "قَالَ اِنَّ سَبَقُومُنِي بِالصَّلَاةِ عَلَيْهِ فَلَا تَسْبِقُونِي بِالْعَاءِ لَهُ." (مبسوط)

ترجمہ: حضرت سیدنا عبد اللہ بن سلام رضی اللہ تعالیٰ عنہ، حضرت سیدنا عمر فاروق رضی اللہ تعالیٰ عنہ پر نماز جنازہ نہ پڑھ سکے جب وہ آئے تو (نماز جنازہ ہو چکی تھی اس پر آپ نے) فرمایا اگر تم میرے آنے سے قبل نماز پڑھ چکے ہو تو (درا



تکبر جائز) مجھے بھی اپنے ساتھ ان کیلئے دعا میں شامل کرلو۔

(531) نامور فقیہ اور فقی کے ساتھ سنت مصطفیٰ ﷺ پر عمل کرنے والے صحابی حضرت سیدنا عبداللہ ابن عمر رضی اللہ تعالیٰ عنہما ایک جنازہ پر بعد از نماز پہنچے تو فرمایا۔  
إِنْ سَبَقْتُمُونِي بِالصَّلَاةِ فَلَا تَسْبِقُونِي بِالْدُّعَاءِ (مبسوط)

ترجمہ: اگر تم نے مجھ سے پہلے نماز پڑھ لی ہے تو کم از کم دعا میں تو مجھ سے آگے نہ بڑھو یعنی مجھے بھی اپنے ساتھ دعا میں شامل کرلو۔

خیال رہے کہ مذکورہ کتاب کے مذکورہ باب میں حضرت عبداللہ بن عباس سے بھی ایسی ہی روایت مروی ہے۔

خدا را اپنی آخرت برباد نہ کریں:

محترم قارئین کرام آپ نے ملاحظہ فرمایا کہ نماز جنازہ کے بعد دعا مانگنا صراحۃً سند صحابہ سے ثابت ہے۔ نیز علماء کرام فرماتے ہیں کہ اس حدیث مبارکہ:  
(532) عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ ﷺ إِذَا صَلَّيْتُمْ عَلَى الْمَيِّتِ فَاخْلَصُوا لَهُ الدُّعَاءَ

(ابوداؤد، ابن ماجہ، سنن کبریٰ)

ترجمہ: حضرت ابی ہریرہ رضی اللہ تعالیٰ عنہ فرماتے ہیں کہ رسول اللہ ﷺ نے فرمایا ”جب تم میت پر نماز جنازہ پڑھ چکو تو پھر خالص میت کے لئے دعا مانگو۔“

مندرجہ بالا روایت کے تحت ثابت ہے کہ نماز جنازہ کے بعد دعا مانگنا رسول اللہ ﷺ کا حکم ہے۔ یہاں فَاخْلَصُوا کی ”فا“ تعقیب کیلئے ہے یعنی نماز پڑھنے کے فوراً بعد دعا مانگو جس طرح حدیث پاک ہے کہ: ”إِذَا صَلَّيْتُمْ الْفَجْرَ“

۱۔ مبسوط نمبر ۲ ج ۲ ص ۶۷۔

۲۔ ابوداؤد ج ۲ ص ۱۰۲ باب الدعاء للمیت مطبوعہ لاہور۔

۳۔ ابن ماجہ ص ۱۰۷ مطبوعہ کراچی۔

۴۔ سنن کبریٰ ج ۱ ص ۶۳ ج ۲ ص ۴۰ مطبوعہ مئمان۔

فَلَا تَنْتَفِرُوا“ یعنی تم نماز فجر پڑھنے کے بعد مت سویا کرو۔ اسی طرح قرآن کریم میں ہے۔ إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ... الخ۔ جب تم نماز کی طرف کھڑے ہو (یعنی نماز پڑھنے کا ارادہ کرو) تو اپنے چہرے اور ہاتھوں کو دھو لیا کرو۔ آخر تک... اسی طرح فرمایا۔ فَلِذَا طَعِمْتُمْ فَانْتَشِرُوا۔ پھر جب تم کھانا کھا چکو تو منتشر ہو جایا کرو یعنی میزبان کے ہاں بلا وجہ نہ بیٹھے رہا کرو۔ نِزْ صَلَّيْتُمْ ماضی ہے جبکہ فَاخْلَصُوا حکم (امر ہے) ہے یعنی نماز ہو چکنے کے بعد دعا مانگو کہ دوران نماز اس لیے بھی کہ صَلَّيْتُمْ شرط ہے اور فَاخْلَصُوا جزاء ہے اور یہ دو عمل ایک دوسرے سے الگ الگ ہونے چاہئیں یعنی نماز الگ اور دعا الگ۔

اس قدر بین ثبوت کے باوجود نماز جنازہ کے بعد دعا کو بدعت اور حرام کہہ کر اور دعا مانگنے والوں کو بدعتی قرار دے کر خدا را اپنی آخرت برباد نہ کریں۔ ذرا سوچیں کہ آپ کے اس فتویٰ کی زد میں کون کون سی شخصیات آتی ہیں اور ان عظیم المرتبت ہستیوں (یعنی جنازہ کے بعد دعا مانگنے والے صحابہ کرام کہ جن کا قبل ازیں ذکر ہوا) پر رکیک حملے کر کے آپ کا اپنا انجام کیا ہوگا۔ اگر آپ دعا نہیں مانگنا چاہتے تو نہ مانگیں مگر دعا مانگنے والوں کو بُرا نہ کہیں کیونکہ حدیث پاک ہے۔ اَلدُّعَاءُ مُخِّجُ الْعِبَادَةِ۔ (ترمذی) دعا تو عبادت کا مغز ہے اور اس کی مخالفت اللہ تعالیٰ کی نافرمانی ہے۔ (واللہ تعالیٰ اعلم)

نماز استخارہ:

استخارہ کا معنی ہے بھلائی کا طلب کرنا دراصل استخارہ کرنے والا اپنے پروردگار سے اپنے لئے مشورہ کرتا ہے اور بُرائی سے بچنے کی دعا کرتا ہے۔

(533) حضرت جابر رضی اللہ تعالیٰ عنہ سے مروی ہے کہ رسول اللہ ﷺ ہم کو ہر

۱۔ جامع ترمذی ج ۲ ص ۶۴۷ مطبوعہ رحمانیہ لاہور، مشکوٰۃ شریف ص ۱۹۴ کتاب الدعوات مطبوعہ ممبئی



کام کے لئے استخارہ سکھاتے تھے۔ جس طرح کہ قرآن کریم کی سورۃ  
سکھاتے، آپ علیہ السلام فرماتے۔ جب تم میں سے کوئی کسی کام کا ارادہ کرے  
تو وہ دو رکعت نماز نفل پڑھے پھر (دعائے استخارہ) پڑھے (بخاری شریف) پھر  
ہے کہ استخارہ نماز عشاء کے بعد سونے سے قبل کرے بعد میں دنیاوی گفتگو سے بے  
الامکان پرہیز کرے درود شریف یا اٰھدنا الصراط المستقیم پڑھتا ہوا دینی  
کروٹ رو بقلہ ہو کر سو جائے اور سات روز مسلسل استخارہ کرے اگر خواب میں  
پیدید یا سبزی یا بہار ہی بہار نظر آئے تو جس کام کا ارادہ ہے وہ کام مفید ہے اگر  
اس کے برعکس نظر آئے تو اپنے ارادہ سے باز آ جائے کہ نقصان کا اندیشہ ہے  
دعائے استخارہ یہ ہے۔

اَللّٰهُمَّ اِنِّیْ اَسْتَخِیْرُکَ بِعِلْمِکَ وَ اَسْتَقْدِرُکَ بِقُدْرَتِکَ  
وَ اَسْأَلُکَ مِنْ فَضْلِکَ الْعَظِیْمِ ۚ فَاِنَّکَ تَقْدِرُوْ لَا اَقْدِرُ وَ تَعْلَمُ لَا اَعْلَمُ  
وَ اَنْتَ عَلَّامُ الْغُیُوْبِ اَللّٰهُمَّ اِنْ کُنْتَ تَعْلَمُ اَنَّ هٰذَا الْاَمْرَ خَیْرٌ لِّیْ فِیْ دِیْنِیْ  
وَ مَعَاشِیْ وَ عَاقِبَةِ اَمْرِیْ وَ عَاجِلْ اَمْرِیْ وَ اَجِلْہٖ فَاقْدِرْہٗ لِیْ وَ یَسِّرْہٗ لِیْ ثُمَّ  
بَارِکْ لِیْ فِیْہٖ ۚ اَللّٰهُمَّ اِنْ کُنْتَ تَعْلَمُ اَنَّ هٰذَا الْاَمْرَ شَرٌّ لِّیْ فِیْ دِیْنِیْ  
وَ مَعَاشِیْ وَ عَاقِبَةِ اَمْرِیْ وَ عَاجِلْ اَمْرِیْ وَ اَجِلْہٖ فَاصْرِفْہٗ عَنِّیْ وَ اصْرِفْہٖ عَنِّیْ  
وَ اَقْدِرْ لِیْ الْخَیْرَ حَتّٰی کَانَ ثُمَّ اَرْضِیْ بِہٖ ۚ (یہاں اپنی حاجت کا نام لے)

ترجمہ: اے اللہ میں تیرے علم کے ساتھ تجھ سے خیر طلب کرتا ہوں اور تیری  
قدرت کے ذریعہ سے قدرت طلب کرتا ہوں اور تجھ سے تیرا افضل عظیم مانگتا ہوں  
کیونکہ تو قدرت رکھتا ہے اور میں قدرت نہیں رکھتا تو سب کچھ جانتا ہے اور میں  
نہیں جانتا اور تو تمام پوشیدہ باتوں کو خوب جانتا ہے۔ اے اللہ تیرے علم میں ہے  
کہ اگر یہ کام جس کا میں قصد اور ارادہ رکھتا ہوں میرے دین و ایمان اور میری  
زندگی اور میرے انجام کار میں دنیا و آخرت میں میرے لیے بہتر ہے تو اس کو  
میرے لیے مقدر کر دے اور میرے لیے آسان کر دے پھر اس میں میرے

واسطے برکت دے اے اللہ تو جانتا ہے اگر یہ کام میرے لیے بُرا ہے میرے دین  
و ایمان میری زندگی اور میرے انجام کار دنیا و آخرت میں تو اس کو مجھ سے اور مجھ  
کو اس سے پھیر دے اور جہاں کہیں بہتری ہو میرے لیے مقدر کر پھر اس سے  
مجھے راضی کر دے۔ (بخاری، ابن ماجہ، ترمذی)

### (534) نماز تہجد:

نماز تہجد کی بہت فضیلت ہے حضرت ابی ہریرہ رضی اللہ تعالیٰ عنہ سے  
مروی ہے کہ رسول اللہ ﷺ نے ارشاد فرمایا اللہ تعالیٰ عزوجل ہر رات کہ جب  
آخری تہائی باقی رہتی ہے آسمان دنیا پر (خاص) بجلی فرماتا ہے اور ارشاد فرماتا ہے  
کہ ہے کوئی دعا کرنے والا کہ اس کی دعا قبول کروں، ہے کوئی مانگنے والا کہ اسے  
عطا کروں، ہے کوئی توبہ کرنے والا کہ اسے بخش دوں۔ (بخاری، صحیح مسلم)

(535) حضرت ابن عمر رضی اللہ تعالیٰ عنہما راوی ہیں کہ حضور اکرم ﷺ نے فرمایا  
(فرائض کے بعد) سب نمازوں میں اللہ تبارک و تعالیٰ جل شانہ کو زیادہ محبوب نماز  
داؤد ہے کہ آدھی رات سوتے اور تہائی عبادت کرتے پھر چھپے حصہ میں آرام کرتے۔  
مسئلہ: جو شخص تہجد کا عادی ہو اسے بلا عذر چھوڑنا مکروہ ہے تہجد کی دو رکعتیں  
ہیں رسول اللہ ﷺ سے آٹھ رکعتیں ثابت ہیں سوتے سے قبل نماز نفل ادا کرے تو  
صلوۃ اللیل ہوگی اگر سو کر اٹھنے کے بعد ادا کرے تو تہجد کہیں گے اس کی نیت  
دوسری عام نمازوں کی طرح ہی ہے۔

۱۔ بخاری شریف ابواب التہجد ج ۱ ص ۱۵۵ مطبوعہ کراچی۔

۲۔ ابن ماجہ ص ۹۸۔

۳۔ ترمذی باب ۱۰، جاء فی صلوۃ الاستخارۃ ج ۱ ص ۲۲۰ مطبوعہ کراچی۔

۴۔ بخاری کتاب اللہ ۱۰، اصول ۱۰، اللیل مطبوعہ کراچی۔

۵۔ صحیح مسلم ج ۱ ص ۲۵۸ مطبوعہ کراچی۔

۶۔ بخاری شریف باب من نام عنہ النہج ج ۱ ص ۱۵۲ مطبوعہ قدیمی کتب خانہ کراچی۔



## (536) صلوة التبیح

حضور نبی کریم ﷺ نے حضرت عباس رضی اللہ تعالیٰ عنہ سے فرمایا۔  
چچا! کیا میں تمہیں عطا نہ کروں۔ کیا میں تمہیں بخشش نہ کروں کیا میں تمہارے  
ساتھ احسان نہ کروں۔ دس فصلتیں ہیں کہ جب تم کرو تو اللہ تعالیٰ تمہارے  
چھوٹے بڑے اگلے پچھلے قصداً سہوا کیے ہوئے تمام گناہ معاف فرمادے اس کے  
بعد صلوة التبیح کی تعلیم فرمائی اور فرمایا کہ اسے روزانہ پڑھو، اگر نہ ہو سکے تو بعد  
میں ایک بار، اگر یہ بھی نہ ہو تو مہینہ میں ایک بار، یہ بھی نہ ہو سکے تو سال میں ایک  
بار ورنہ عمر میں ایک بار ضرور پڑھو۔ (ابن ماجہ، ترمذی)

سنن ترمذی میں اس کی ترکیب حضرت عبد اللہ بن مبارک رضی اللہ تعالیٰ  
عنه سے یوں مروی ہے کہ نیت باندھ کر ثناء پڑھے، پھر سُبْحَانَ اللَّهِ وَالْحَمْدُ  
لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پندرہ بار پڑھے پھر اَعُوذُ بِاللّٰهِ بِسْمِ اللّٰهِ شَرِیف  
پڑھ کر الحمد شریف اور کوئی سورت پڑھے پھر دس مرتبہ مذکورہ تسبیح پڑھے پھر رکوع  
اور رکوع والی تسبیح پڑھے۔ دس مرتبہ یہی تسبیح یعنی سُبْحَانَ اللَّهِ وَالْحَمْدُ لِلَّهِ  
... پڑھے پھر رکوع سے سر اٹھانے کے بعد تسبیح، تحمید کے بعد دس بار پھر دونوں  
سجدوں میں دس دس بار پڑھے، دونوں سجدوں کے درمیان بھی دس بار پڑھے،  
اس طرح ایک رکعت میں پچھتر بار اور چار رکعتوں میں تین سو کی تعداد پوری ہو  
گی، رکوع بعد میں رکوع و سجود کی تسبیح کے بعد یہ کلمہ پڑھا جائے گا۔ (ترمذی)

(537) "سنن ابن ماجہ میں حضرت ابو رافع رضی اللہ تعالیٰ عنہ سے مروی  
حدیث پاک میں صلوة التبیح کا طریقہ یوں درج ہے کہ رسول اللہ ﷺ نے فرمایا

۱۔ ابن ماجہ ص 99 باب ماجاء فی الصلوۃ التبیح مطبوعہ قدیمی کتب خانہ کراچی۔

۲۔ ترمذی شریف ج 1 ص 220 باب ماجاء فی صلوۃ التبیح مکتبہ رحمانیہ لاہور۔

۳۔ ترمذی ج 1 ص 221 باب ماجاء فی صلوۃ التبیح مطبوعہ مکتبہ رحمانیہ لاہور۔

"چار رکعت نماز پڑھو ہر رکعت میں سورۃ فاتحہ پڑھو جب قرأت سے فارغ ہو جاؤ  
تو کہو۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پندرہ مرتبہ رکوع  
سے پہلے، پھر جب رکوع کرو تو اس میں دس مرتبہ یہی پڑھو پھر رکوع سے اٹھ کر  
دس مرتبہ پھر سجدہ میں دس مرتبہ پھر سجدہ سے سر اٹھا کر دس مرتبہ پھر دوسرے سجدے  
میں دس مرتبہ پھر دوسرے سجدے سے سر اٹھا کر کھڑا ہونے سے قبل دس مرتبہ اس  
طرح ہر رکعت میں پچھتر مرتبہ تسبیح و تحمید ہوگی اور چار رکعتوں میں کل تین سو مرتبہ،  
تو اگر تمہارے گناہ ریت کے ذرات کے برابر بھی ہوں گے تب بھی اللہ تعالیٰ  
انہیں معاف فرمادے گا۔ (سنن ابن ماجہ)

## صلوة الحاجت:

عموماً انسانی زندگی قدم قدم پر مشکلات و مصائب سے عبارت ہے۔  
رب ذوالجلال کی بے شمار رحمتوں کا نزول ہو ہمارے آقا رسول عربی ﷺ پر کہ  
آپ علیہ الصلوۃ والسلام نے اپنے غلاموں کے روحانی و جسمانی دکھ درد کا شافی  
علاج ارشاد فرمایا۔

(538) امام ترمذی، ابن ماجہ، طبرانی رحمہم اللہ تعالیٰ عنہم سے روایت کرتے ہیں  
کہ بارگاہ رسالت مآب ﷺ میں ایک نابینا شخص حاضر ہو کر عرض گزار ہوا کہ  
حضور ﷺ میرے لئے اللہ تعالیٰ سے عافیت (یعنی نور نظر) کی دعا فرمائیں حضور  
پُر نور ﷺ نے فرمایا اگر تو چاہے تو میں دعا کر دیتا ہوں اور تو چاہے تو صبر کر اور یہ  
صبر تیرے لیے بہتر ہے۔ اس نے عرض کیا کہ حضور ﷺ دعا فرمادیجئے آپ ﷺ  
نے اسے اچھی طرح وضو کرنے کا حکم دیا اور فرمایا دو رکعت نماز پڑھ کر یہ دعا کرو۔

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِمُحَمَّدٍ نَبِيِّ الرَّحْمَةِ يَا  
مُحَمَّدُ إِنِّي قَدْ تَوَجَّهْتُ بِكَ إِلَى رَبِّي لِيُخْرِجَنِي مِنْ هَذِهِ لِيَقْضِيَ اللَّهُمَّ

۱۔ سنن ابن ماجہ باب ماجاء فی صلوۃ التبیح ص 99 مطبوعہ قدیمی کتب خانہ کراچی۔



فَتَشْفَعُ فَيُ. (ابن ماجہ)

(خیال رہے یہ دعا ترمذی میں تھوڑے اختلاف سے مرقوم ہے) (ترمذی)  
اے اللہ تعالیٰ میں تیرے حضور سوال کرتا ہوں اور تیری طرف متوجہ ہوتا ہوں (تیرے نبی) حضرت محمد ﷺ کے وسیلہ سے یا رسول اللہ ﷺ اس میں شک نہیں کہ میں آپ کے وسیلہ کے متوجہ ہوتا ہوں اپنے پروردگار سے حضور اپنی اس حاجت کے لئے تاکہ یہ پوری ہو۔ اے اللہ تعالیٰ تو آپ ﷺ کی سفارش کو میرے حق میں قبول فرمائے۔ (خیال رہے کہ ترمذی میں یہ دعا تھوڑے اختلاف سے مرقوم ہے)

حضرت عثمان بن حنیف فرماتے ہیں کہ اللہ تعالیٰ کی قسم ابھی ہم اٹھنے بھی نہ پائے تھے باتیں ہی کر رہے تھے کہ وہ ناپینا آنکھوں والا بن کر ہمارے پاس والہیں آگیا معلوم ہوتا تھا کہ یہ صاحب کبھی اندھے ہوئے ہی نہیں تھے۔ (ابن ماجہ طبرانی)

### (539) دیگر صلوة حاجت:

امام ترمذی وابن ماجہ نے عبد اللہ بن ادنی رضی اللہ تعالیٰ عنہ سے روایت کیا کہ حضور اکرم ﷺ نے فرمایا اگر کسی کو کوئی حاجت اللہ تعالیٰ یا کسی انسان سے ہو تو اچھی طرح وضو کرے پھر دو رکعت نماز پڑھ کر اللہ تبارک و تعالیٰ کی ثنا کرے پھر درود پڑھے پھر دو رکعت نماز پڑھ کر اللہ تبارک و تعالیٰ کی ثنا کرے پھر درود شریف پڑھ کر یہ دعا پڑھے۔

لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ الْعَرْشِ الْعَظِيمِ  
الْحَمْدُ لِلَّهِ رَبِّ الْعَالَمِينَ أَسْأَلُكَ مَوْجِبَاتِ رَحْمَتِكَ وَعَوَانِمْ  
مَغْفِرَتِكَ وَالْغَنِيمَةَ مِنْ كُلِّ بَرٍّ وَسَلَامَةٍ مِنْ كُلِّ أَلِيمٍ لَا تَدْعُ لِي دَلِيلًا إِلَّا

۱۔ ابن ماجہ باب ما جاء في صلاة الحاجه مطبوعہ قدیمی کتب خانہ کراچی۔

۲۔ ما حظه ترمذی ج ۲ ص 675۔

۳۔ ابن ماجہ طبرانی۔

عَفَرْتُهُ وَلَا هُمْ إِلَّا فَرَجْتُهُ وَلَا حَاجَةٌ لِي لَكَ رِضًا إِلَّا قَضَيْتَهَا يَا أَرْحَمَ  
الرَّاحِمِينَ۔ (ترمذی، ابن ماجہ)

اللہ تعالیٰ کے سوا کوئی معبود نہیں جو عظیم و کریم ہے پاک اللہ تعالیٰ مالک ہے عرش عظیم کا حمد ہے اللہ تعالیٰ کے لیے جو رب ہے تمام جہانوں کا، (اے اللہ تعالیٰ) میں تجھ سے تیری رحمت کے اسباب مانگتا ہوں اور تجھ سے تیری بخشش کے ذرائع اور ہر نیکی سے غنیمت اور ہر گناہ سے سلامتی کو طلب کرتا ہوں۔ (اے میرے مولیٰ تعالیٰ) میرے سب گناہ معاف فرما دے۔ میرے سب غم دور فرما دے اور حاجت جو تیری رضا کے مطابق ہے پورا فرما دے، اے سب رحم کرنے والوں سے بڑھ کر رحم کرنے والے۔

(ابن ماجہ میں یہ دعا تھوڑے فرق سے مرقوم ہے)

بحمد اللہ تعالیٰ ان مباحث سے معلوم ہوا کہ خفیہ سنت رسول کریم صلی اللہ تعالیٰ علیہ وآلہ وسلم اور سنت صحابہ رضوان اللہ علیہم اجمعین پر صحیح ترین انداز میں عمل کرنے والے ہیں اور ان کا مذہب عین تعلیمات نبوی کے مطابق ہے اس لیے ان پر طعن کرنا کم ظرفی کے ساتھ ساتھ تعلیمات نبوی صلی اللہ تعالیٰ علیہ وآلہ وسلم سنت صحابہ اور سنت اہل بیت پر طعن کرنے کے مترادف ہے۔ اللہ تعالیٰ جل شانہ کے حضور دعا ہے کہ وہ ہم سب کو حق کے سمجھنے اور اس پر عمل کی توفیق و ہمت عطا فرمائے، ضد اور ہٹ دھرمی کے لا علاج مرض سے محفوظ و مامون فرما کر ہماری کوتاہیوں اور غلطیوں سے درگزر فرمائے۔ آمین ثم آمین۔

اَللّٰهُمَّ اَنْتَ رَبِّيْ لَا اِلٰهَ اِلَّا اَنْتَ خَلَقْتَنِيْ وَاَنَا عَبْدُكَ وَاَنَا عَلٰى  
عَهْدِكَ وَوَعْدِكَ مَا اسْتَطَعْتُ اَعُوْذُ بِكَ مِنْ شَرِّ مَا صَنَعْتُ اَبُوْءُ لَكَ  
بِنِعْمَتِكَ عَلَيَّ وَاَبُوْءُ بِذَنْبِيْ فَاغْفِرْ لِيْ فَاِنَّهُ لَا يَغْفِرُ الذُّنُوْبَ اِلَّا اَنْتَ يَا

۱۔ ترمذی ج 1 ص 220 مطبوعہ دار البور باب ما جاء في صلاة الحاجه۔

۲۔ ابن ماجہ ص 98 باب ما جاء في صلاة الحاجه مطبوعہ کراچی۔

رَبِّى يَا رَبِّى يَا رَبِّى اَنْتَ التَّوَّابُ الرَّحِيْمُ ۝ وَصَلَّى اللّٰهُ تَعَالٰى عَلٰى  
 حَبِيْبِهِ سَيِّدِ الْاَنْبِيَاءِ مُعِدِنِ الْخَيْرِ وَالْعَطَاءِ مُنْبِغِ الْعِلْمِ وَالْحِلْمِ وَالْحَيَاءِ  
 وَالْحِكْمَةِ وَعَلٰى اٰلِهِ وَاَصْحَابِهِ وَبَارَكَ وَسَلِّمَ دَائِمًا اَبَدًا.

طالب مغفرت، محتاج رحمت، متمنى شفاعت

سید محمد سعید الحسن شاہ عفی عنہ

بوقت 2 بجہ 45 منٹ بروز منگل

5 رمضان المبارک 1425ھ

برطانیہ 19-10-2004



# علامہ سید محمد سعید بن شاہ

کی متعدد جامع تصانیف



## وہید زندگی

ادھر کا نکاح، یہاں کے بھائی، اہل گھر کے اعضاء، مہاراج کے حسن و برائی کا تذکرہ  
وہید کے قصور، تہذیب و تمدن، پستی و رفعت، دولت و فقر، غنا و شرف، وہ گولت  
کی تفصیل، مختلف سیاسی و روحانی امراض کو جس حالت میں  
کتاب ہدایت کا علم دیتا ہے۔



## سیرت الامام الانبیاء

(قرآن و ہدایت کی روشنی میں)

قرآن کریم، احادیث مبارکہ، تورات، زبور  
انجیل، صحیفہ انبیاء اور اخبارات و جرائد کے پیکھروں  
حوالہ جات سے مزین کتاب۔ ایک مشہور تاریخی و مستند



## صلوات الشوال

ایک نئی اور جامع تصانیف کے مجموعہ میں ہے  
وہید کے قصور، تہذیب و تمدن، پستی و رفعت، دولت و فقر، غنا و شرف، وہ گولت  
کی تفصیل، مختلف سیاسی و روحانی امراض کو جس حالت میں  
کتاب ہدایت کا علم دیتا ہے۔



## فائدان فی

تہذیب و تمدن، پستی و رفعت، دولت و فقر، غنا و شرف، وہ گولت  
کی تفصیل، مختلف سیاسی و روحانی امراض کو جس حالت میں  
کتاب ہدایت کا علم دیتا ہے۔

مکتبہ توحید و تہذیب، گلبرگ ایک، فیصل آباد

041-2626046